

మహబూబాబాద్ కలెక్టర్ బదిలీ గిరిజన, బీసీ సంఘాల సంబరాలు

జనం వాయిస్, మహబూబాబాద్:
 గురువారం జరిగిన ఐవిఎస్ అధికారుల బదిలీలో మహబూబాబాద్ జిల్లా కలెక్టర్ అద్వైత్ కుమార్ సింగ్ బదిలీ అవ్వడంతో, బీసీ, గిరిజన సంఘాలభారీ ఎత్తున టిపాకాయలు పేల్చి, స్వీట్లు పంచి సంబరాలు చేసుకున్నారు. కలెక్టర్ అద్వైత్ కుమార్ సింగ్ జిల్లా అభివృద్ధిని అడ్డుకుని, జిల్లాను నాశనం చేశాడని ఆరోపిస్తూ అతనికి వ్యతిరేకంగా నినాదాలు చేసారు.



మంత్రి పొన్నం తో ప్రాఫెసర్ కోదండరాం తెలంగాణ ఉద్యమకారుల భేటి

జనం వాయిస్, హైదరాబాద్:
 మంత్రి పొన్నం ప్రభాకర్ నేతృత్వంలో త్వరలో ముఖ్యమంత్రి రేవంత్ రెడ్డి తో తెలంగాణ ఉద్యమకారుల సమావేశం కానుంది. ప్రజా పాలన ప్రభుత్వంలో తెలంగాణ ఉద్యమకారుల హామీలు నెరవేర్చడానికి ప్రభుత్వం సానుకూలంగా ఉందని మంత్రి పొన్నం ప్రభాకర్ స్పష్టం చేసారు. తెలంగాణ ఉద్యమకారులకు ఇచ్చిన హామీలు నెరవేర్చడానికి త్వరలో ప్రభుత్వం కమిటీ ఏర్పాటు చేయనుందన్నారు. కమిటీకి సంబంధించిన విధి విధానాలు ఉద్యమకారుల హామీలు తదితర అంశాలపై మంత్రి



పొన్నం ప్రభాకర్, ప్రాఫెసర్ కోదండరాం ఉద్యమకారులు చర్చించారు.

మొదటి ఘాట్ రోడ్డులో ప్రమాదం

జనం వాయిస్, తిరుమల:
 తిరుమల మొదటి ఘాట్ రోడ్డులో రోడ్డు ప్రమాదం జరిగింది. ఒక ద్విచక్రవాహనం అదుపు తప్పి పట్టణం దుకాణం దిగింది. ఘటనలో ఒకరు మృతి చెందగా, మరొకరికి తీవ్ర గాయాలు అయ్యాయి. గాయపడిన వ్యక్తిని స్విమ్మే ఆస్పత్రికి తరలించారు. 30వ మలుపులో తమిళనాడుకు చెందిన ఇద్దరు వ్యక్తులు బైక్ వెళుతుండగా ప్రమాదం జరిగింది. మురళి స్విమ్మే అత్యవసర వార్డులో గాయపడి చికిత్స పొందుతున్నాడు. నటరాజన్ మృతి చెందాడు.

పోక్సో కేసులో ఇద్దరికి శిక్ష, జరిమానా

జనం వాయిస్, రాజన్న సిరిసిల్ల:
 మైనర్ బాలిక పై బలవంతపు వేధింపుల (పోక్సో) కేసులో ఇద్దరు నిందితులకు నాలుగు సంవత్సరాల జైలు శిక్షతో పాటు ఒక్కొక్కరికి 2000/-రూపాయల జరిమానా విధిస్తూ సిరిసిల్ల



మైనర్ బాలిక పై బలవంతపు వేధింపుల (పోక్సో) కేసులో ఇద్దరు నిందితులకు నాలుగు సంవత్సరాల జైలు శిక్షతో పాటు ఒక్కొక్కరికి 2000/-రూపాయల జరిమానా విధిస్తూ సిరిసిల్ల

పోక్సో కోర్టు జడ్జి రాధిక జైస్వాల్ గురువారం రోజున తీర్పు వెల్లడించారు. ఎల్లారెడ్డిపేట మండలానికి చెందిన ఒక మైనర్ బాలికను 2021 సంవత్సరంలో వరుసకి అన్న అయిన మైనర్ బాలుడు బలవంతపు వేధింపులకు గురి చేసాడు. బాలుడి తండ్రి జానీ, నానమ్మ పొచవ్వ లు ఎవరికైనా చెప్పే చందాని అని బాధితులని బెదిరించారు. విషయం పై బాధితుల యొక్క తల్లి పోలీస్ స్టేషన్లో ఫిర్యాదు చేసింది. అప్పటి ఎస్.ఐ వెంకటకృష్ణ కేసు నమోదు చేయగా దర్యాప్తు తరువాత అప్పటి సిరిసిల్ల డీఎస్పీ చంద్రశేఖర్ కోర్టులో ఛార్జ్ షీట్ దాఖలు చేసినాడు. కేసు పూర్తిపరచాలను పరిశీలించిన సిరిసిల్ల పోక్సో కోర్టు జడ్జి రాధిక జైస్వాల్ ఇద్దరు నిందితులు తూర్పు జిల్లా, తూర్పు పోచవ్వకి నాలుగు సంవత్సరాల జైలు శిక్ష తో పాటు ఒక్కొక్కరికి 2000/- రూపాయల జరిమానా విధించారు. ప్రధాన నిందితుడు మైనర్ కావడం వలన అతని మీద కేసు ప్రస్తుతం జువెనైల్ కోర్టులో నడుస్తుంది.

45 మంది ఐఎస్ అధికారుల బదిలీలు

జనం వాయిస్, డెన్:
 రాష్ట్ర ప్రభుత్వం భారీ స్థాయిలో ఐఎస్ అధికారుల బదిలీలు చేపట్టి మొత్తం 45 మందిని మార్చింది. ఐటీ, పరిశ్రమల శాఖల ప్రత్యేక ప్రధాన కార్యదర్శిగా ఉన్న సంజయ్ కుమార్ను పంచాయతీ రాజ్, గ్రామీణాభివృద్ధి శాఖల ప్రత్యేక ప్రధాన కార్యదర్శిగా బదిలీ చేశారు. జీవో ఆర్డీ నెం. 290 ప్రకారం మొత్తం 45 మంది ఐఎస్ అధికారులను బదిలీ చేస్తూ ఉత్తర్వులు జారీ చేసింది. ఈ ఉత్తర్వుల ప్రకారం పరిశ్రమలు, ఐటీ శాఖ ప్రత్యేక ప్రధాన కార్యదర్శిగా ఉన్న సంజయ్ కుమార్ను పంచాయతీరాజ్, గ్రామీణాభివృద్ధి, ఆర్డబ్ల్యూఎస్ అండ్ ఆర్ఎస్ఎడి శాఖల ప్రత్యేక ప్రధాన కార్యదర్శిగా బదిలీ చేశారు. ఆ స్థానంలో ఎన్. శ్రీధర్ను ఐటీ, పరిశ్రమల శాఖల ప్రధాన కార్యదర్శిగా నియమించడంతో పాటు గనులు, భూగర్భ శాఖ పూర్తి అదనపు బాధ్యతలు అప్పగించారు. రావూల్ బొజ్జాను ఐ అండ్ సి ఏ డి శాఖ నుంచి సాధారణ పరిపాలన శాఖ రాజకీయ విభాగ ప్రధాన కార్యదర్శిగా బదిలీ చేసి, బీసీ సంక్షేమ శాఖ అదనపు బాధ్యతలు ఇచ్చారు. ఈ శ్రీధర్ను సాగునీటి మరియు కమాండ్ ఏరియా అభివృద్ధి శాఖ కార్యదర్శిగా నియమించారు. డాక్టర్ గౌరవ్ ఉప్పల్ను తెలంగాణ భవన్ సమన్వయ విభాగం నుంచి ఆర్థిక మరియు ప్రణాళికా శాఖ కార్యదర్శిగా బదిలీ చేశారు. మహబూబ్ నగర్



కలెక్టర్ బి. విజయేంద్రను సామాజిక సంక్షేమ రెసిడెన్షియల్ విద్యాసంస్థల సమాఖ్య కార్యదర్శిగా, షెడ్యూల్డ్ కాస్ట్ అభివృద్ధి కమిషనర్ గా నియమించారు. కరీంనగర్ కలెక్టర్ పవీలా సతీపతిని కార్మిక శాఖ ప్రత్యేక కమిషనర్ గా బదిలీ చేయగా, ఆమె స్థానంలో చిత్ర మిత్రాను కరీంనగర్ కలెక్టర్ గా నియమించారు. భద్రాద్రి కొత్తగూడెం కలెక్టర్ జితేష్ వి. పాటిల్ను తెలంగాణ విద్యుత్ పంపిణీ సంస్థ చైర్మన్ అండ్ మేనేజింగ్ డైరెక్టర్ గా బదిలీ చేసి, నిజామాబాద్ అదనపు కలెక్టర్ అంకిత్ ను భద్రాద్రి కొత్తగూడెం కలెక్టర్ గా నియమించారు. మహబూబ్ నగర్ కలెక్టర్ గా ఖుష్బూ గుప్తా, వికారాబాద్ కలెక్టర్ గా దీపక్ తివారీ, మెదక్

కలెక్టర్ గా ప్రతిమా సింగ్, రాజన్న సిరిసిల్ల కలెక్టర్ గా గిరిమా అగ్రవాల నియమితులయ్యారు. జంగావ్, యాదాద్రి భువనగిరి, మహబూబాబాద్, నారాయణపేట, హనుమకొండ, జోగులాంబ గద్వాల జిల్లాలకు కూడా కొత్త కలెక్టర్లను నియమించారు. జీహెచ్ఎస్ జోనల్ కమిషనర్ పదవుల్లో కూడా మార్పులు చేసి కుత్బుల్లాపూర్, రాజేంద్రనగర్ జోన్లకు కొత్త అధికారులను నియమించారు. ఇలా పరిపాలన అవసరాల దృష్ట్యా శాఖల మార్పులు, జిల్లాల కలెక్టర్ల బదిలీలు, అదనపు బాధ్యతల కేటాయింపులతో ప్రభుత్వం విస్తృత స్థాయిలో పరిపాలన పునర్వ్యవస్థీకరణ చేపట్టింది.

ప్రియుడు ఆత్మహత్య

భయంతో ప్రియురాలి ఆత్మహత్య

జనం వాయిస్, బాసర:
 బాసర ట్రిపుల్ ఐటీ కాలేజీలో విద్యార్థిని ఆత్మహత్య ఘటనలో కీలక అంశాలు బయటపడ్డాయి. యువతి పెళ్లికి నిరాకరించినది ప్రియుడి ఆత్మహత్య, మనస్తాపంతో మరుసటి రోజు యువతి ఆత్మహత్య చేసుకుంది. వనపర్తి జిల్లా పానగల్ మండలం అన్నారంతండాకు చెందిన చిట్టెమ్మ, లోక్యనాయక్ దంపతుల రెండో కూతురు వసంత(19) అనే విద్యార్థిని బాసర ట్రిపుల్ ఐటీ కాలేజీలో ఇంజనీరింగ్ ఫస్ట్ ఇయర్ చదువుతోంది. వసంతను గత కొంతకాలంగా ప్రేమిస్తూ, పెళ్లి చేసుకోవాలని ఆమె మేనత్త కొడుకు గణేష్ నాయక్ కోరాడు. చదువు పూర్తయ్యేంత వరకు పెళ్లి చేసుకోనని వసంత చెప్పడంతో, ఉరివేసుకుని గణేష్ నాయక్ ఆత్మహత్య చేసుకున్నాడు. ఈ విషయం తెలుసుకుని భయంతో మెడపై గాట్లు పెట్టుకుని, ఉరివేసుకుని వసంత ఆత్మహత్యకు పాల్పడిందని పోలీసులు వెల్లడించారు. వసంత చివరి ఫోన్ కాల్ ఆధారంగా దర్యాప్తు చేస్తున్నారు.

రాజ్యసభ ఎన్నిక ఏకగ్రీవమా.

జనం వాయిస్, హైదరాబాద్, ఫిబ్రవరి 26:
 తెలంగాణ రాజకీయ ముఖచిత్రం ఇప్పుడు రాజ్యసభ ఎన్నికల చుట్టూ తిరుగుతోంది. రాష్ట్రం నుంచి ఖాళీ అవుతున్న రెండు రాజ్యసభ స్థానాల కోసం జరగబోయే ఈ ఎన్నికలు ఏకగ్రీవం అవుతాయా లేక పోటీ తప్పదా అన్న ఉత్సాహం రేపుతున్నాయి. అసెంబ్లీలో ప్రస్తుతమున్న ఎమ్మెల్యేల సంఖ్యను బట్టి చూస్తే, అధికార కాంగ్రెస్ పార్టీకి ఒక స్థానాన్ని సునాయాసంగా గెలుచుకునే సంభావన ఉంది. అయితే, రెండో స్థానాన్ని దక్కించుకోవాలంటే మాత్రం సమీకరణాలు కీలకంగా మారాయి. ఇక్కడే రాజకీయ చదరంగం మొదలవుతోంది. కాంగ్రెస్ పార్టీ ఒక స్థానానికి ప్రముఖ న్యాయవాది అభిషేక్ మను సింఘ్ పేరును దాదాపు ఖరారు చేసినట్లు తెలుస్తోంది. గతంలో ఆయనకు తక్కువ కాలమే అవకాశం రావడంతో, ఈసారి ఆయనకే ప్రాధాన్యం ఇవ్వాలని అభిప్రాయం నిర్ణయించినట్లు సమాచారం. అయితే, రెండో స్థానం

విషయంలో మాత్రం పార్టీలో అశాపహల జాబితా చాంతాడంత ఉంది. సీఎం సలహాదారు వేం నరేందర్ రెడ్డి పేరు ఈ రేసులో బలంగా వినిపిస్తోంది. గత రెండేళ్లుగా అటు ప్రభుత్వంలోనూ, ఇటు పార్టీలోనూ కీలక పాత్ర పోషిస్తూ, పలు ఉప ఎన్నికలు, స్థానిక సంస్థల ఎన్నికల నిర్వహణలో ఆయన క్రియాశీలకంగా వ్యవహరించారు. వీరితో పాటు వి. హనుమంతరావు, మధుయాస్త్రి గౌడ్, టి.జీవన్ రెడ్డి, పట్నీర్ అలీ, జగరెడ్డి, జానారెడ్డి వంటి సీనియర్లు కూడా ఈ పదవిపై ఆసక్తి పెట్టుకున్నారు. మరోవైపు, ప్రతిపక్ష బీఆర్ఎస్ ఈ ఎన్నికలో ఎటువంటి వ్యూహాన్ని అనుసరిస్తుందనేది ఆసక్తికరంగా మారింది. సంఖ్యాబలం తక్కువగా ఉన్నప్పటికీ, ఒక మైనార్టీ అభ్యర్థిని బరిలోకి దించడం ద్వారా కాంగ్రెస్ ను ఇరకాలంలో పెట్టాలని బీఆర్ఎస్ యోచిస్తున్నట్లు ప్రచారం జరుగుతోంది. ఇదే జరిగితే ఎంఐఎం మద్దతు ఎవరికి దక్కుతుందనేది ఉత్సాహం రేపుతోంది. ఎంఐఎం మద్దతు గనుక కాంగ్రెస్ కు లభిస్తే రెండో సీటును కూడా వారు సులువుగా గెలుచుకోవచ్చు. అయితే,

బీఆర్ఎస్ మైనార్టీ కార్యకర్తల ప్రయోగిస్తే మాత్రం కాంగ్రెస్ తన అభ్యర్థి ఎంపికలో ఆచితూచి అడుగు వేయాల్సి ఉంటుంది. సామాజిక సమీకరణాలు దెబ్బతినకుండా చూసుకోవడం అధికార పార్టీకి పెద్ద సవాలుగా మారనుంది. బీజేపీకి ఉన్న 8 మంది ఎమ్మెల్యేలు ప్రస్తుత పరిస్థితుల్లో ఏ పార్టీకి మద్దతు ఇచ్చే అవకాశం లేదు. వారు తటస్థంగా ఉంటే అది పరోక్షంగా ఎవరికి మద్దతు ఇవ్వడానికూ మొదలయ్యాయి. ఈ నెల 26న నోటిఫికేషన్ విడుదల కానుండగా, మార్చి 5వ తేదీ వరకు నామినేషన్ల దాఖలు గడువు ఉంది. ఈ తర్వాత సమయంలో రాజకీయ పార్టీల మధ్య జరిగే అంతర్గత చర్చలు, పొత్తులు ఈ ఎన్నికల తుది ఫలితాన్ని నిర్ణయించునున్నాయి. ఒకవేళ బీఆర్ఎస్ వెనక్కి తగ్గితే ఎన్నికలు ఏకగ్రీవం కావచ్చు, లేనిపక్షంలో తెలంగాణలో మరో రాజకీయ రణరంగాన్ని చూడాలి వస్తుంది. మొత్తానికి ఈ రాజ్యసభ ఎన్నికలు రాబోయే రాజకీయ పరిణామాలకు ఒక కీలక మలుపుగా మారనున్నాయి.



అయ్యప్ప ఆలయంలో నమాజు

జనం వాయిస్, మేడ్చల్:
 మేడ్చల్ జిల్లా మేడిపల్లి పిఎస్ పరిధి ప్రతాపసింగారంలోని అయ్యప్పస్వామి దేవాలయంపై ఓ వ్యక్తి నమాజ్ చదువుతున్నాడని చూసిన స్థానికులు, బీజేపీ నాయకులు అతనికి దేహశుద్ధి చేసి పోలీసులకు సమాచారం ఇచ్చారు. సంఘటన స్థలానికి చేరుకున్న మేడిపల్లి పోలీసులు ఆ వ్యక్తిని అదుపులోకి తీసుకొని మేడిపల్లి పోలీసు స్టేషన్ కి తీసుకొచ్చారు. ఆ వ్యక్తి నమాజ్ చేస్తున్నప్పుడు చూసిన బీజేపీ ఎం నేతలు మేడిపల్లి పోలీసులకు ఫిర్యాదు చేశారు. ఫిర్యాదు పై మేడిపల్లి పోలీసులు దర్యాప్తు చేస్తున్నారు. ప్రతాపసింగారంలో ఆలయం వద్ద బీజేపీ, బీజేపీఎం నాయకుల రాకతో కొంత హడావిడి నెలకొంది. మేడిపల్లి పిఎస్ కి బీజేపీ, బీజేపీఎం చేరుకున్నారు. ఆ వ్యక్తి పేరు జుబేర్ అంటున్నట్లు తెలుస్తుంది. అతని పూర్తి వివరాలు తెలియాల్సి ఉంది.

రాజంపేట లాడ్జిలో అగ్ని ప్రమాదం

జనం వాయిస్, కడప:
 రాజంపేట పట్టణం రెల్వే స్టేషన్ రోడ్ లోని డివ్ లాడ్జిలో భారీ అగ్ని ప్రమాదం జరిగింది. విద్యుత్ షాక్ సర్క్యూట్ తో రాత్రి ఒంటి గంట కు మంటలు వ్యాపించాయి. లాడ్జిలో ఉన్న 39 మంది భయాందోళనలతో పరుగులు తీసారు. దట్టంగా అలుముకున్న పొగకు మొదటి ఫ్లోర్ నుంచి కిటికీల ద్వారా పలువురు కిందకు దూకారు. రాక పోకలకు ఒకే దారి ఉండడంతో తొక్కిన లాట బరిగింది. అగ్నిమాపక సిబ్బంది బాధితులను నిచ్చినల ద్వారా కిందకి దింపారు. ఒక వ్యక్తి మంటలకు సజీవహానం అయ్యాడు. మృతుడు శ్రీనివాసులు (35) రాజంపేట సూపర్ కే మార్ట్ ఉద్యోగిగా గుర్తించారు. అగ్నిమాపక సిబ్బంది సంఘటనా స్థలానికి చేరుకుని మంటలను అదుపులోకి తెచ్చారు. ఘటనా స్థలానికి చేరుకున్న ఏఎస్ పి మనోజ్ కుమార్ హెగ్డే, ప్రమాదానికి గల కారణాలను దర్యాప్తు చేస్తున్నట్లు వెల్లడించారు. ఆస్పృశ్యతకు గురైన వారిని రాజంపేట ప్రభుత్వ ఆసుపత్రికి తరలించారు.